

इन्टर स्कूल प्रतियोगिताओं में जेबीएस चिल्ड्रन पेराडाइस के विद्यार्थियों का उत्कृष्ट प्रदर्शन

कॅरिअर पॉइंट गुरुकुल में संचालित जेबीएस चिल्ड्रन पेराडाइस स्कूल के विद्यार्थियों ने 60वीं जिला स्तरीय खेल-कूद प्रतियोगिताओं में दमदार प्रदर्शन करते हुए कई खेलों में ट्रॉफी पर कब्जा किया। जेबीएस चिल्ड्रन पेराडाइस स्कूल के प्रधानाध्यापक श्री प्रवीण कुमार ने बताया कि अण्डर-19 छात्र वर्ग के फुटबाल प्रतियोगिता के अतिरोचक फाइनल मुकाबले में इमानुवेल मिशन स्कूल को हराया। टीम के 6 विद्यार्थियों का चयन कोटा टीम के लिए हुआ है। रुद्र प्रताप सिंह को कोटा टीम का कप्तान नियुक्त किया गया। टीम ने प्रतियोगिता में अजेय प्रदर्शन करते हुए जीत हासिल की है। अण्डर-14 छात्र वर्ग में फुटबाल के फाइनल में भी जेबीएस स्कूल के विद्यार्थियों ने जीत हासिल करते हुए ट्रॉफी अपने नाम की। टीम से पाँच-छः विद्यार्थियों का राज्यस्तरीय टीम में चयन होने की संभावना है।

इसी के साथ अण्डर-17 छात्र वर्ग के वॉलीबाल प्रतियोगिता में भी जेबीएस स्कूल की टीम ने ट्रॉफी पर कब्जा जमाया। टीम के चार विद्यार्थियों का चयन कोटा टीम के लिए हुआ है। अण्डर-19 छात्रा वर्ग के वॉलीबाल प्रतियोगिता में भी जेबीएस स्कूल की छात्राओं ने ट्रॉफी हासिल की। टीम की कप्तान हीया महादी को सर्वश्रेष्ठ खिलाड़ी चुना गया और कोटा टीम का कप्तान भी नियुक्त किया गया।

उन्होंने बताया कि अण्डर-19 छात्रा वर्ग के बेडमिण्टन प्रतियोगिता में भी टीम ने फाइनल मुकाबला जीतते हुए प्रथम स्थान प्राप्त किया। साथ ही एकल मुकाबले में स्वराजंली प्रधान ने प्रतियोगिता में प्रथम स्थान प्राप्त किया और कोटा टीम में भी अपना स्थान सुनिश्चित किया।

अण्डर-19 छात्र वर्ग में जेबीएस स्कूल की वॉलीबाल टीम दूसरे स्थान पर रही और टेबल टेनिस टीम तीसरे स्थान पर रही।

कॅरिअर पॉइंट के निदेशक श्री नवल माहेश्वरी ने सभी टीमों को बधाई देते हुए राज्यस्तरीय मुकाबलों में भी बहतरीन प्रदर्शन करने के लिए प्रेरित किया।